

நிலாவும் நானும்

டாக்டர் இரா.ஆனந்தகுமார் இ.ஆ.ப.

இந்நூலில் முதல் கட்டுரையே 901 என்று துவங்குகிறது. இதுவரை நூலாசிரியர் 900 கட்டுரைகள் எழுதி, புத்தகங்கள் வெளியிட்ட வகையில், அதன் தொடர்ச்சி இப்புத்தகம். இதன் சிறப்பம்சம், மொத்தம் 150 கட்டுரைகளையும் இணைக்கும் நூலாக இருப்பது கால்பந்து போட்டி.

நூல் முழுக்க நகைச்சுவைக் குப் பஞ்சமேயில்லை..


‘பக்கத்து வீட்டுப் பெரியவர், திறந்த வாசற்கதவுக்கு காலிங் பெல் அடித்துவிட்டு வந்தார்.’

ஆறு ரூபாயைச் சில்லறையா நீட்டியதும் பஸ் கண்டக்டர் முகமெல்லாம் மத்தாப்பூ!

நூலில் அறிவார்ந்த தகவல்களும் ஏராளம். கால்பந்து விளையாட்டில் ‘ஜீரோ ஆங்கிள் என்றால் என்ன?’ கோல் கம்பம் அருகே 45 டிகிரி வரைதான் ஸ்கோரிங் ஆங்கிள். அதையும் தாண்டி பந்து போனால் ‘ஜீரோ ஆங்கிள். கடினமான கோணம்’ என்று கோச் சொல்ல, அதை நூலாசிரியர், ‘Practice even what seems impossible’ என்ற மார்க்கஸ் அரேலியஸ் கூற்றை நினைவுகூர்வது சிறப்பு.

இன்னும் ஜென் தத்துவம், கம்பராமாயணம், 11-ம் திருமுறையின் பொன்வண்ணத்து அந்தாதி என்று அரிய தகவல்கள் அநேகம்!

வெளியீடு: இந்தியன் யுனிவர்சிட்டி பிரஸ், பாரதி புத்தகாலயத்தின் அங்கம், எண்: 7, இளங்கோ சாலை, தேனாம்பேட்டை, சென்னை-600018, பேச: 94445 67935. பக்: 176. விலை: ரூ.190.



காண்பதெல்லாம் மறையுமென்றால்

பல்வேறு துறைகளில் சாதனைகள் படைத்த பார்வையற்றோர் 26 பேரின் வெற்றிப் பயணத்தை, அவர்களின் சொந்த அனுபவங்களுடன் பதிவு செய்கிறது இந்நூல். இதன் அட்டைப் படத்துக்கும் தனிச் சிறப்பு உண்டு! வெற்றிக் கோப்பையை ஏந்திப் பிடிக்கும் ஒரு கை ஒவியம் பிரெய்ல் முறையில் வடிவமைக்கப் பட்டுள்ளது.

இந்நூல் அச்சப் பதிப்பாக மட்டுமல்ல, பார்வையற்றோரும் படிக்கும் வகையில் பிரெய்ல் முறையில் சிறப்புப் பதிப்பாகவும் வெளியாகியிருக்கிறது. தமிழில் பிரெய்ல் வடிவில் உருவான இந்தப் புத்தகம், ஒரு புதிய இலக்கிய முயற்சி மற்றும் புதிய ஆரம்பம் என்றே சொல்லலாம்.

மொத்தம் 26 சாதனையாளர்களின் வாழ்க்கைக் கதைகளை மிகைப்படுத்தல் இல்லாமல் உயிரோட்டமாக எழுத்தில் கொண்டு வந்திருக்கிறார்கள் பிரபல எழுத்தாளர்களான தமயந்தி, குட்டி ரேவதி, மு.முருகேஷ்

உள்ளிட்ட 10 எழுத்தாளர்கள்.

டெல்லி ஜவஹர்லால் நேரு பல்கலைமையில் முதன்முதலாக பார்வையற்றோருக்கான கிரிக்கெட் போட்டி உருவாக்கிய டாக்டர் ஏ.ரம்பாபு, AI வழியாக அறிவியல் தொழில்நுட்பக் கல்வியைப் பார்வையற்றோர் கற்கும் வகையில் உருவாக்கி வரும் டாக்டர் பி.எஸ்.எம்.குமார், இந்தியாவில்



Blind Shooting அறிமுகப்படுத்திய ராணுவ வீரர் துவாரகேஷ், குடிமைப்பணித் தேர்வில் வெற்றி பெற்று அயலுறவுத் துறை அதிகாரியான பெனோ ஜெஃபின், கணினியில் ‘அந்தக்கவி’

என்ற சிறப்பு தமிழ் விசைப்பலகை உருவாக்கிய தினகர்... என்று இந்நூலின் நாயகர்கள் 26 பேரும் மற்றவர்களுக்குத் தன்னம்பிக்கை டானிக் ஊட்டுகிறார்கள்.


மொத்தத்தில் ஒளி என்பது கண்களுக்கானது மட்டுமல்ல, அது மனதிற்கானது என்பதை உணர்த்துகிறது இப்புத்தகம்.

வெளியீடு: மெய்ப்பொருள் பதிப்பகம், #1, 9C/10A, இரண்டாம் மாடி, இரண்டாம் தெரு, அயோத்தியா காலனி, வேளச்சேரி, சென்னை-600042. பேச: 93636 87259. பக்: 216. விலை: ரூ.280.

கபீர் தாசர் பாடல்கள்

ஆங்கில மூலம்: இரவீந்தரநாத் தாகூர் தமிழில்: மா.சுரேஷ்

கி.பி. 15-ம் நூற்றாண்டில் வாழ்ந்த கபீர் தாசரின் கவிதைகள், போதனைகள் ஆகியவை இந்து, இஸ்லாம், சூபி, சீக்கிய மதங்களில் இடம்பெற்றுள்ளன. கபீரின் பாடல்கள் வாய் மொழியாகவே அவரது சீடர்களால் கொண்டு செல்லப்பட்டன. 1915-ல் அவரது பாடல்களை விட்டிமோகன் சென் என்ற கவிஞர் வட இந்தியா முழுவதும் சென்று சேகரித்து ‘சாங்ஸ் ஆஃப் கபீர்’ என்று தொகுத்துப் புத்தகமாக வெளியிட்டார். அவற்றை மகாகவி ரவீந்திரநாத் தாகூர் ‘கபீரின் 100 கவிதைகள்’ என்று ஆங்கிலத்தில் வெளியிட்டார். அந்தக் கவிதைத் தொகுப்பிலிருந்து தேர்ந்தெடுத்து, தமிழில் மொழிபெயர்த்திருக்கிறார் நூலாசிரியர் மா.சுரேஷ்.



சிவவாக்கியர், திருமூலர், ராமானுஜர், சீக்கிய மத நூல் என்று பலவற்றுடன் கபீர் பாடல்களை ஒப்புமை கூறி, ஆன்மிகத்தின் அடிப்படை எல்லா மதங்களுக்கும் ஒன்றே என்பதை அழகாக இந்நூலில் விளக்கியிருக்கிறார்.

வெளியீடு: அறம் பதிப்பகம், 3/582, முல்லைத் தெரு, கஸ்தூரிபாய் நகர், முள்ளிப்பட்டு, ஆரணி-632 316. பேச: 91507 24997. பக்: 152. விலை: ரூ.200.